

## भारतीय प्रौद्योगिकी संस्थान मण्डी द्वारा अपनी प्रतिष्ठा को कलंकित करने की कड़ी निंदा

भारतीय प्रौद्योगिकी संस्थान मण्डी मुद्रण, इलैक्ट्रॉनिक और सामाजिक माध्यमों द्वारा दी जा रही गलत सूचनाओं से अपनी प्रतिष्ठा को कलंकित करने की कड़ाई से निन्दा करता है। संस्थान ने अस्तित्व में आते ही शैक्षिक और औद्योगिक अनुसंधान के माध्यम से उत्कृष्ट शैक्षिक गुणवत्ता और हिमालयीन क्षेत्र के विकास के लिए अथक प्रयास किया तथा कुछ ही वर्षों की अल्पावधि में पर्याप्त स्थानीय लोगों को रोजगार और कारोबार के अवसर प्रदान कर उनकी आर्थिकी को सुधारने में महत्त्वपूर्ण योगदान दिया। संस्थान कारोबार के अनुसंधानकों की स्थापना करके रोजगार और कारोबार के सृजन को भी बढ़ावा दे रहा है। इन सबके बावजूद यह बहुत ही दुर्भाग्यपूर्ण है कि कुछ रूष्ट तत्त्वों द्वारा हिमाचल प्रदेश में वैश्विक प्रतिष्ठा वाले अकादमिक संस्थान की कार्य प्रणाली को अव्यवस्थित करने के प्रयास किये जा रहे हैं। राष्ट्रीय महत्ता वाला भारतीय प्रौद्योगिकी संस्थान मण्डी सभी प्रशासनिक मामलों में बहुत सावधानी से कार्य करता है और निर्धारित प्रक्रियाओं का कर्मठतापूर्वक पालन करता है। संस्थान एक समान अवसर की नीति का गम्भीरतापूर्वक पालन करता है और किसी भी कीमत पर किसी से भी पक्षपात नहीं करता। इसके विपरीत जो भी सूचनायें प्रसारित की जा रही हैं, वे गलत व दुर्भावनापूर्ण इरादों से हैं।